



አልማዛዊ ድምጺ : ዓውታ ናጽነት

ብህድኣት እዩ ዝጉዓዝ : ኣይኮነን ብዓውታ
 ምኽሩ ምስ'ቲ ውፉይ : ናይ ሃገር ዋልታ
 ነቲ ብእዝኑ ዘይኮነ : ብልቡ ዝሰምዕ
 ብዓይኑ ዘይኮነ : ብአእምሮኡ ዝጥመት
 ምእንቲ ራህዋ ንጽባሕ : ናይ ሎሚ ጸገም ዝቡርኩት ::

አማን ብአማን እወ !
 ብሰራት ናጽነት ! ይጓዝም ኣሎ ብቐትሪ
 ብጨፍራታት ብርሃን : ናብ'ቶም ሰብ ሕድሪ
 ናይ ሎሚ ጉዕዞ : ዘይኮነ ከም ትማሊ
 ንሓያላት አሰጊድና : ምስጋም ብዓቕሊ
 ንራህዋ ፈልዩ ! ካብ ሕሰም ንክፈሊ
 ንብራኽ ምዕባለ ንዕብዮት ፈልፋሊ ::

ጥዑም ፋል ናይ ሰላም :
 ኣብ ሃገር ክብሪ : ሃገር ናጽነት
 ዩዳምጽ ኣሎ ብህድኣት
 ካብ ድነ ወጺኡ : ተቐልቂሉ ናብ ቕርዓት
 ናብ'ቶም ኣለይቲዛ ሃገር : ናብ ኩሎም ውጹዓት
 ከይመሰለና ናብ ገለ ቁንጣሮ ውሑዳት
 ናብ'ቶም ዝከናኸኑዎ : እልፊ ኣእላፋት
 ንደቂ ከተማ ይኹን : ንሰብ ገጠራት ::

ንኹሉ ክበጽሖ ብማዕረ
 ነቲ ዝጸዓረ ብዘይ መብረ
 ነቲ ወሰናስን ክሕሉ ኣብ ድፈዓት ዝሓደረ
 ነቲ ሃገር ክሃንጽ ኣላዳ ዝወፈረ
 ነቲ ኣብ መኸተ ዝጸገዐ : ሕድሩ ዘየዕበረ
 ናጽነት ፍርያታ ከተካፍል ንኹሉ ብማዕረ ::

ዩዳምጽ ኣሎ ጥዑም ፋል ናይ ናጽነት
 ምኽሩ ይልግሰ : ነቶም ንቐልቁል ዝሰጠጡ
 ድሕሪት ዝተረፈ : ክርክቦም ንብጾቱ
 እቲ ዝሓከለ : ጥዕስ ይበል ተአሪሙ
 ናብ ህዝቡ ክሕወስ ክዓምም ንዳእቱ
 ሸሻይ ናጽነት ክቋደስ : ምስ ኩሎም ፈተውቱ
 እቲ ግዜ ሕጂ እዩ : ናይ ጽባሕ ክላእዮ ውዕለቱ ::

እዛ ናጽነት : ወሬዛ ናይ ኤርትራ !
 ትፍልፍል መመሊሳ : ሕልፊ እንዲያ ወቂባ
 ማድኣ ተቐሪፉ : ክበንን ጸበባ
 ክርሳ ጠሊሉ : ክትቅዳሕ መዓረ-ጸባ

አባታት ደብሉ : ዓልላ ሰብ ሕዮባ
ንሰናይ ዘመን : ንበሎ መርሓባ
መንእሰያት ተረከቡ : ሕድሪ ናይቲ ጅግና
ኤርትራ ሂያብ ሰማእት : እነሆትሉንዶ ዓምቢባ ::

እቲ ውቁብ ምስላ : የብረቕርቕ አሎ ተመሊሱ
ኩሉ ዝብህጋ : አመና ተሓጹሹ
ግምጃ ንክስልማ : ነኪሱ አብ መትከሉ
ለይቲን ቀትሪን : አብ ስራሕዮ ከቲቱ :

ሕድሪ ከተግብር ማሕላ ብጾቱ
ጸኒዑ ከጽንዕ : ብብልሒ መኪቱ
ህልውነት ንምውራቕ ነታ ዘላቶ አባዚሉ
ሂወት ይምንጥዎ : ቀዲሉ ካብ'ታ ናሉ :

ዲጋታት መሊኡ ግርሁ ሰቢሉ
አግራብ ጠጢዑ መሬት ተሰሊሙ
ጥሜት ነፊዱ አብ ገሊኡ ሃቲፉ
ትምህርቲ ብከፈር ዲግሪታት ተጨሪሉ
ሕክምና ማዕቢሉ ንሚለንዩም ረቲዑ
ጸርጊያ ተሰሪሉ ገጠርን ከተማን አላጊቡ
ናጽነት ምስበርቕ እንዲዩ ባና ሓጎስ ደጊሉ ::

እዛ ናጽነት ከጥዕም እቲ ቃና
አይንሳ እንዲያ ቀንዴል ናይ ልቢና
ሕልፊን ትርፊን ርስቲ ናይ ኩላትና
አልፋን አሜጋን : ሕመረት መንነትና :

ናጽነት ረኪብና ደልዲልና ንረግጽ
ፍትሒ ከነግስ ንደብዮ ንዓመጽ
ዝመጸ እንተመጸ : አይብለናን ድምብርጽ
ንሰለኺ ናጽነት : ኪዳንና መሊሰና ነሐድስ :

ጽንዓት ብጽንዓት ንልምዓት !

ዘላለማዊ ሞጎስን ከብሪን ንጅጋኑ ሰማእታትና

ዓወት ንሓፋሽ :
መድሃኔ ተሰፋኣለም 22.05.2019 ጆርመን